



රාජ්‍ය පරිපාලන, පළාත් සභා සහ පළාත් පාලන අමාත්‍යාංශය
பொது நிர்வாக, மாகாண சபைகள் மற்றும் உள்ளூராட்சி அமைச்சு
Ministry of Public Administration, Provincial Councils and Local Government

නිදහස් වතුරගුය, කොළඹ 07, ශ්‍රී ලංකාව. சுதந்திர சதுக்கம், கொழும்பு 07, இலங்கை. Independence Square, Colombo 07, Sri Lanka.

දුරකතනය தொலைபேசி: 011-2696211-13 Telephone 011-2166000	ෆැක්ස් தொலைநகல்: 011- 2695279 Fax	ඊ-මේල් மின்னஞ்சல்: info@pubad.gov.lk E-mail	වෙබ් අඩවිය இணைத்தளம்: www.pubad.gov.lk Web Site
මගේ අංකය எனது இல My No	MPA/PSD/SP PRO/2025-P1	ඔබේ අංකය உமது இல Your No	දිනය திகதி Date
			2025.01.09

අමාත්‍යාංශ ලේකම්වරුන්
පළාත් සභා ප්‍රධාන ලේකම්වරුන්
කොමිෂන් සභා ලේකම්වරුන්
දිස්ත්‍රික් ලේකම්වරුන් / දිසාපතිවරුන්
දෙපාර්තමේන්තු ප්‍රධානීන්

ශ්‍රී ලංකා ක්‍රමසම්පාදන සේවයෙහි I ශ්‍රේණියේ නිලධාරීන් විශේෂ ශ්‍රේණියට උසස් කිරීම

අංක 1670/32 දරන 2010.09.10 දිනැති අතිවිශේෂ ගැසට් පත්‍රයේ පළ කරනු ලැබූ ශ්‍රී ලංකා ක්‍රමසම්පාදන සේවා ව්‍යවස්ථා සංග්‍රහයට අංක 2196/42 හා 2020.10.08 දිනැතිව කරන ලද ව්‍යවස්ථා සංශෝධනයේ විධිවිධාන අනුව 2025.01.01 දිනට ශ්‍රී ලංකා ක්‍රමසම්පාදන සේවයේ විශේෂ ශ්‍රේණියේ අනුමත තනතුරු සංඛ්‍යාවේ පවත්නා පුරප්පාඩු පිරවීම සඳහා සුදුසුකම් ලැබූ නිලධාරීන්ගෙන් අයදුම්පත් කැඳවීමට රාජ්‍ය සේවා කොමිෂන් සභාවේ අනුමැතිය ලැබී ඇත.

02. ඒ අනුව, ශ්‍රී ලංකා ක්‍රමසම්පාදන සේවයේ විශේෂ ශ්‍රේණියේ 2025.01.01 දිනට පවත්නා පුරප්පාඩු දහඅටක් (18) පිරවීම සඳහා අයදුම්පත් කැඳවා සුදුසුකම්ලත් නිලධාරීන් අතරින් ජ්‍යෙෂ්ඨතා ලේඛනයේ අනුපිළිවෙළ අනුව පුරප්පාඩු සංඛ්‍යාව මෙන් දෙගුණයක් වන නිලධාරීන් සංඛ්‍යාවක් සම්මුඛ පරීක්ෂණයට කැඳවීමට මෙයින් කටයුතු කරනු ලැබේ.

03. විශේෂ ශ්‍රේණියට උසස් කිරීම සඳහා සපුරාලිය යුතු සුදුසුකම්

I. විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් හෝ පිළිගත් උසස් අධ්‍යාපන ආයතනයකින් පහත සඳහන් විෂයයන්ගෙන් කවර එකකට හෝ අයත් විෂයය ක්ෂේත්‍රයකින් පශ්චාත් උපාධියක් ලබා තිබීම. මෙම පශ්චාත් උපාධියට අවම වශයෙන් වර්ෂ එකක අධ්‍යයන කටයුතු ඇතුළත් විය යුතු වේ.

- (අ) සංවර්ධන සැලසුම්කරණය / සංවර්ධන අධ්‍යාපනය / ව්‍යාපෘති සැලසුම්කරණය / ව්‍යාපෘති කළමනාකරණය
- (ආ) ආර්ථික විද්‍යාව / ආර්ථික මිනිය / මූල්‍ය ආර්ථික විද්‍යාව / සංවර්ධන ආර්ථික විද්‍යාව
- (ඇ) වාණිජ්‍ය / මූල්‍ය කළමනාකරණය
- (ඈ) සමාජ විද්‍යාව / සමාජ වැඩ / ප්‍රජා සංවර්ධනය / අධ්‍යාපනය / පෝෂණය / සෞඛ්‍ය
- (ඉ) ගණිතය / සංඛ්‍යාන විද්‍යාව / ප්‍රමාණාත්මක ශිල්පක්‍රම සහ ප්‍රමාණාත්මක විශ්ලේෂණය
- (ඊ) කෘෂිකර්මය / සත්ව පාලනය / පරිසර විද්‍යාව / කෘෂි ආර්ථික විද්‍යාව

- (උ) තොරතුරු තාක්ෂණය / පරිගණක විද්‍යාව / කළමනාකරණ තොරතුරු පද්ධති (MIS)
- (ඌ) භූගෝල විද්‍යාව / ප්‍රාදේශීය සංවර්ධනය / නාගරික සංවර්ධනය / නාගරික සහ ප්‍රාදේශීය සැලසුම්කරණය / භූගෝල විද්‍යාත්මක තොරතුරු පද්ධතිය / ජනගහන විද්‍යාව / ජනගහන අධ්‍යයනය
- (එ) මානව සම්පත් කළමනාකරණය / අලෙවි කළමනාකරණය / සන්නිවේදනය
- (ඒ) භෞතික සැලසුම්කරණය / ප්‍රවාහන සැලසුම්කරණය / නගර සහ ග්‍රාමීය සැලසුම්කරණය / කර්මාන්ත කළමනාකරණය
- (ඔ) රාජ්‍ය සේවා කොමිෂන් සභාව විසින් අනුමත කරනු ලබන වෙනත් විෂය ක්ෂේත්‍රයක්

- II. උසස් කිරීම සඳහා සුදුසුකම් පරීක්ෂා කරනු ලබන දිනට සේවයේ පළමු ශ්‍රේණියේ වසර පහක (05) සක්‍රීය හා සතුටුදායක සේවා කාලයක් සම්පූර්ණ කර තිබීම හා පළමු ශ්‍රේණියට උසස් කිරීමෙන් පසු වැටුප් වර්ධක පහක් (05) උපයාගෙන තිබීම.
- III. උසස් කිරීම සඳහා සුදුසුකම් පරීක්ෂා කරනු ලබන දිනට සේවයේ වසර දහ අටකට (18) නොඅඩු සක්‍රීය සේවා කාලයක් සම්පූර්ණ කර තිබීම.
- IV. උසස් කිරීම සඳහා සුදුසුකම් පරීක්ෂා කරනු ලබන දිනට පූර්වාසන්න වසර පහ (05) තුළ වාර්ෂික කාර්ය සාධනය සතුටුදායක හෝ ඉහළ මට්ටමක පැවතීම.
- V. උසස් කිරීම සඳහා සුදුසුකම් පරීක්ෂා කරනු ලබන දිනට රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබීම.
- VI. තුන්වන කාර්යක්ෂමතා කඩඉම නියමිත දිනට සම්පූර්ණ කර තිබීම.

04. උසස් කිරීමේ ක්‍රමය

- 4.1 සේවා ව්‍යවස්ථාවට අංක 2196/42 හා 2020.10.08 දිනැතිව කරන ලද 5 වන සේවා ව්‍යවස්ථා සංශෝධනය පරිදි රාජ්‍ය සේවා කොමිෂන් සභාව විසින් පත් කරනු ලබන සාමාජිකයන් තිදෙනෙකුගෙන් සමන්විත සම්මුඛ පරීක්ෂණ මණ්ඩලයක් මගින් 2025.01.01 දිනට පවත්නා පුරප්පාඩු සංඛ්‍යාව මෙන් දෙගුණයකට නොවැඩි අයදුම්කරුවන් සංඛ්‍යාවක් සම්මුඛ පරීක්ෂණයට භාජනය කර විශේෂ ශ්‍රේණියට පත් කිරීම සඳහා වන නිර්දේශයන් රාජ්‍ය සේවා කොමිෂන් සභාව වෙත ඉදිරිපත් කරනු ලැබේ.
- 4.2 ඒ අනුව රාජ්‍ය සේවා කොමිෂන් සභාව විසින්, සම්මුඛ පරීක්ෂණ මණ්ඩලය විසින් ඉදිරිපත් කරනු ලබන නිර්දේශ අනුව I ශ්‍රේණියේ සිටින නිලධාරීන්ගේ ජ්‍යෙෂ්ඨතා අනුපිළිවෙල අනුව 2025.01.01 දිනට විශේෂ ශ්‍රේණියේ පවතින පුරප්පාඩු සංඛ්‍යාවට සමාන නිලධාරීන් සංඛ්‍යාවක් විශේෂ ශ්‍රේණියට උසස් කරනු ලැබේ.

05. විශේෂ ශ්‍රේණියට උසස් කරනු ලබන නිලධාරීන් විශේෂ ශ්‍රේණිය යටතේ අනුමත කර ඇති තනතුරකට පත් කරනු ලැබීමෙන් අනතුරුව එම පත්වීම ලද දින සිට වැඩ කරන දින 22ක කාලයක් ඇතුළත නව තනතුරේ රාජකාරි භාර ගැනීමට කටයුතු කළ යුතු අතර එලෙස රාජකාරි සඳහා වැඩ කරන දින 22ක කාලයක් තුළ වාර්තා නොකරනු ලබන නිලධාරීන් වෙත පිරිනමන ලද විශේෂ ශ්‍රේණියේ උසස්වීම රාජ්‍ය සේවා කොමිෂන් සභා චක්‍රලේඛ අංක 01/2021හි විධිවිධාන ප්‍රකාරව අවලංගු කිරීමට කටයුතු කරනු ලැබේ.


06. 2025.01.01 දිනට පවත්නා පුරප්පාඩු සඳහා උසස්වීම් කරනු ලබන බැවින් එදිනට සක්‍රීය සේවයේ යෙදී සිටි සුදුසුකම් ලබන නිලධාරීන් තමා විසින් මේ සමඟ වන ආකෘතියට අනුව සම්පූර්ණ කරන ලද අයදුම්පත අමාත්‍යාංශ ලේකම්වරුන්, පළාත් ප්‍රධාන ලේකම්වරුන්, දිස්ත්‍රික් ලේකම්වරුන්, දෙපාර්තමේන්තු ප්‍රධානීන් මගින් මා වෙත 2025.01.31 දින හෝ ඊට පෙර ලැබෙන සේ එවිය යුතුය. එදිනට පසුව යොමු කරනු ලබන අයදුම්පත් කිසිදු හේතුවක් මත භාරගනු නොලබන අතර සඳොස්ව හා අසම්පූර්ණව එවන අයදුම්පත් ප්‍රතික්ෂේප කරනු ලැබේ.

07. 2025.01.01 දිනට ඉහත සඳහන් මූලික සුදුසුකම් සපුරා ඇත්නම් පමණක්, අයදුම්පත් ඉදිරිපත් කිරීමට කටයුතු කරන ලෙස අදාළ නිලධාරීන් දැනුවත් කරන මෙන් දන්වා සිටින අතර, ඉහත 03 ඡේදයේ සඳහන් සුදුසුකම් සපුරා ඇති, පෙර උසස්වීම් අවස්ථාවේදී සම්මුඛ පරීක්ෂණයට පෙනී සිටි නමුත් උසස්වීම් නොලද හෝ ඉල්ලුම් කිරීමට නොහැකි වූ නිලධාරීන්ට ද මෙම උසස්වීම් සඳහා ඉල්ලුම් කළ හැකිය.

08. තවද, 2024.07.01 දිනට ශ්‍රී ලංකා ක්‍රමසම්පාදන සේවයේ විශේෂ ශ්‍රේණියට උසස් වීම සඳහා අයදුම්පත් ඉදිරිපත් කළ නිලධාරීන් විසින් මෙම නිවේදනය අනුව අයදුම්පත් ඉදිරිපත් කිරීමේදී, අයදුම්පත සමග 2024 වර්ෂයට අදාළ කාර්ය සාධන වාර්තාව සහ වැටුප් වර්ධක පත්‍රිකාව පමණක් ගොනුවේ අමුණා ඉදිරිපත් කිරීම ප්‍රමාණවත් වේ.

09. මේ සම්බන්ධයෙන් අදාළ නිලධාරීන් දැනුවත් කරන්නේ නම් මැනවි.

රාජ්‍ය සේවා කොමිෂන් සභාවේ නියමය පරිදි,


එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ පළාත් පාලන අමාත්‍යාංශය

දුරකථන : 0112 688124

ෆැක්ස් : 0112 691690

විද්‍යුත් ලිපිනය : d.psd.pubad@gmail.com